

## سلسلہ خطبات جمعہ

شیخ الحدیث حضرت مولانا حافظ انوار الحق صاحب  
ضبط و ترتیب: مولانا حافظ سلمان الحق خاقان

### خود احتسابی کا فقدان

نحمدہ و نصلی علی رسولہ الکریم اما بعد فاعوذ باللہ من الشیطون الرجیم بسُمِ اللَّهِ الرَّحْمَنِ الرَّحِيمِ  
 يَا أَيُّهَا الَّذِينَ آمَنُوا عَلَيْكُمْ أَنفُسُكُمْ لَا يَضُرُّكُمْ مَنْ مِنْ ضَلَّ إِذَا هُدِيَتُمْ إِلَى  
 اللَّهِ مَرْجِعُكُمْ جَيْئًا فَيُنَبَّئُكُمْ بِمَا كُنْتُمْ تَعْمَلُونَ (المائدہ: ۱۰۵)

”اے ایمان والو! تم اپنی فکر کرو، اگر تم صحیح راستے پر ہوئے تو جو لوگ گمراہ ہیں وہ تمہیں نقصان نہیں  
پہنچا سکتے۔ اللہ تعالیٰ ہی کی طرف تم سب کو لوٹ کر جانا ہے اس وقت وہ تمہیں بتائے گا۔ کہ تم کیا  
عمل کرتے رہے ہو۔“

امت مسلمہ مسائل کی دلدل میں:

محترم سامعین! آج ہم اگر ہر طرف دیکھیں گھر کے اندر یا باہر، اندر وون ملک، بیرون ملک ہر  
جگہ مسلمان مسائل کا شکار ہیں۔ اندر وون تو اختلاف اور جھگڑوں میں مبتلا ہیں تو بیرون غیر مسلم کے پنجے  
میں، اگر ان تمام مسائل پر غور کیا جائے تو ایک صحیح العقیدہ مسلمان یہ بات کہنے پر مجبور ہو گا کہ ان مصائب  
و نکالیف کی اصل وجہ دین سے دوری اور حضورا کرم ۷ کی سنتوں سے اخراج ہے آج امت مسلمہ کی  
اکثریت نے اللہ تعالیٰ کی بنیادی اور نبی کریم ۷ کی سنتوں کا اتباع چھوڑ کر اپنی من چاہی زندگی جو صرف  
خواہشات پر مبنی ہے اپنا کی ہوئی ہے تو ان ہی اعمال کی وجہ سے صحیح و شامنت نئی نکالیف اور مصائب کا شکار  
ہیں، قرآن مجید میں تمام مصائب اور مشکلات کا سبب ان الفاظ میں بیان فرمایا کہ:

وَمَا أَصَابَكُمْ مِنْ مُصِيبَةٍ فِيمَا كَسَبْتُ أَيْدِيهِكُمْ وَيَغْفُوا عَنْ

ڪَثِيرٌ (الشوری: ۳۰)

”جو کچھ مصیبتوں سے تم دوچار ہوتے ہو وہ سب تمہارے ہاتھوں کی کمائی ہے اور بہت سے  
تمہارے پر اعمال اللہ تعالیٰ معاف بھی فرماتے ہیں یعنی اکنی کوئی سزا نہیں دیتے۔“

## مصائب و مشکلات کے اسباب:

بہر حال ہماری تمام تکالیف و مصائب، مسائل و مشکلات کا اصل سبب اللہ تعالیٰ کی نافرمانی اور سنت رسول ۷ سے روگردانی ہے اور یہ سبب سب کو معلوم بھی ہے اسی طرح ان مسائل کو حل کرنے کیلئے ہم دیکھتے ہیں کہ مختلف جماعتیں دن رات مختلف طریقوں سے اصلاح کی کوششیں بھی کرتیں ہیں لیکن ان تمام کوششوں، قربانیوں کے باوجود بے دینی کا سیلا ب دن بدن مزید پھیل رہا ہے مگر دین جہاں پر کھڑا تھا وہاں سے پچھے کی جانب تو آتا ہے مگر ترقی کی جانب سفر نہیں کرتا اس کی وجہ اور سبب کیا ہے؟ تو اس کا جواب وہ آیت کریمہ ہے جو آپ حضرات کے سامنے خطبہ میں ذکر کی گئی۔ اللہ تعالیٰ فرماتا ہے کہ:

يَا يَهُوا إِلَّذِينَ أَمْتُوا عَلَيْكُمْ أَنْفُسَكُمْ لَا يَضُرُّكُمْ مَنْ ضَلَّ إِذَا هَدَيْتُمْ إِلَى اللَّهِ

مَرْجِعُكُمْ جَمِيعًا فِي يَوْمٍ كُنْتُمْ تَعْمَلُونَ (المائدة: ۱۰۵)

”اے ایمان والو! تم اپنی فکر کرو۔ اگر تم صحیح راست پر ہو گئے تو جو لوگ گمراہ ہیں وہ تمہیں نقصان نہیں پہنچا سکتے۔ اللہ تعالیٰ ہی کی طرف تم سب کو لوٹ کر جانا ہے اس وقت وہ تمہیں بتائے گا کہ تم کیا عمل کرتے رہے ہو“

## ہمارا بنیادی مسئلہ:

محترم سامعین! جب اس آیت مبارک پر غور و فکر کریں تو ہمارے سامنے یہ بات روز روشن کی طرح عیاں ہو جاتی ہے کہ جب بھی ہم اصلاح کی بات کرتے ہیں یا کوئی قدم اٹھاتے ہیں تو ہماری نظر دوسروں کے عیوب پر ہوتی ہے کہ فلاں رشت خور، زانی، شرابی، ڈاکو، حرام خور، قاتل، جھوٹا، بے نمازی وغیرہ ہے اس کی اصلاح کرنا ضروری ہے ہر وقت یہ فکر دامن گیر ہوتی ہے کہ ہر چیز میں دھوکہ و فریب ہو رہا ہے۔ عربی و عیاشی کا بازار گرم ہے یہ سب بداعمال دوسرے لوگ ہی کرتے ہیں لیکن ہمیں کبھی بھی اپنی جان کی فکر کرنے کی نوبت نہیں آئی کہ یہ امور باطلہ تو ہمارے اندر بھی موجود ہیں یہ عیوب اور برائیاں تو میرے اندر بھی پائی جاتی ہیں، میرا پھر افرض تو یہ تھا کہ میں اپنی اصلاح پہلے کرتا لیکن ہمیں اپنے اندر کچھ بھی غلط نظر نہیں آ رہا بلکہ غلطی صرف دوسرے لوگ کر رہے ہیں اس لئے قرآن مجید نے بڑے بہترین انداز میں فرمایا: کہ اے ایمان والو! تم اپنی اصلاح کی فکر کرو جب تم خود را راست پر آگئے تو پھر جو لوگ ہدایت یافتے نہیں ہیں ان کے اعمال بدتم کو کوئی نقصان نہیں پہنچا سکتے اس لئے کہ تم سب کو اللہ تعالیٰ کی طرف ہی واپس لوٹ کر جانا ہے اس آیت مبارکہ میں ذکر ہے کہ ہر شخص کو صرف اپنے اعمال کا جواب دینا ہے اور ہر شخص سے اس کے اپنے اعمال کا سوال ہو گا اسلئے ضروری ہے کہ پہلے اپنے اعمال کا جائزہ لو کہ میرے کتنے اعمال اللہ تعالیٰ کی فرمان برداری پر مشتمل ہیں اور کتنے

نافرمانی پر میرے کون سے کام سنت رسول ۷ کے موافق ہیں اور کتنے مخالف۔

**نکتہ چینی:** میرے محترم سامعین! بعض اوقات آدمی کی نظر دوسرے لوگوں پر ہوتی ہے کہ فلاں فلاں عیوب میں بتلا ہیں اور اپنے عیوب سے غافل اور بے فکر ہو جاتا ہے حالانکہ رسول ۷ ایسے ہی لوگوں کے پارے میں فرمایا: من قال: هلك الناس فهو اهل کهم يعني شخص یہ کہہ کہ تمام لوگ ہلاک ہو گئے کیونکہ ان کے اعمال و کردار گفتار خراب ہیں تو سب سے زیادہ ہلاکت کا شکار وہ شخص خود ہے جو دوسروں کی برائیاں تو یاں کر رہا ہے مگر اپنی حالت سے بے خبر ہے اور اگر ہم اپنی حالت پر غور فکر کریں اپنے عیوب پر نظر ڈالیں اور ان کی اصلاح کی فکر کریں تو یقیناً ہمیں اپنی جائیں سب سے زیادہ معیوب اور بری نظر آئیں گی اور دوسرے لوگ خود سے بہتر معلوم ہو گئے۔

**حضرت ذوالنون مصریؒ کی توضیح و کسر نفسی:** حضرت ذوالنون مصریؒ بڑے درجے کے اولیاء اللہ اور اتنے اوپنچے درجے کے بزرگ ہیں کہ ہم لوگ اس کا تصور و خیال بھی نہیں کر سکتے۔ ان کے پارے میں ایک عجیب و غریب واقعہ منقول ہے کہ ایک مرتبہ ان کے شہر میں قحط پڑ گیا، اور بارشیں بند ہو گئی۔ لوگ انتہائی پریشان حال اور مجبور ہو گئے، اور بارش کیلئے دعا میں اور نمازیں پڑھ رہے تھے۔ کچھ لوگوں نے سوچا کہ آج کے دور میں کائنات کا سب سے بڑا ولی اور بزرگ حضرت ذوالنون مصریؒ ہیں ان کے پاس جا کر دعا کی درخواست کرتے ہیں جب وہ اللہ کے حضور دعا مانگیں گے تو اللہ تعالیٰ ضرور مد فرمائے گا چنانچہ قومِ اکٹھی ہو کر حضرت ذوالنون مصریؒ کی خدمت میں حاضر ہوئی اور عرض کیا کہ حضرت: آپ دیکھ رہے ہیں کہ پوری قوم قحط اور تکلیف میں بتلا ہے۔ آپ اللہ تعالیٰ سے دعا فرمائیں کہ اللہ تعالیٰ ہمیں بارش عطا فرمائے۔

حضرت ذوالنون مصریؒ نے فرمایا: کہ دعا تو میں کروں گا انشاء اللہ، لیکن ایک بات سن لو، وہ یہ کہ قرآن کریم کا ارشاد ہے کہ: وَمَا أَصَابُكُمْ مِّنْ مُّصِيبَةٍ فَبِمَا كَسِيْتُ أَيْدِيْكُمْ وَيَعْلُوْا عَنْ كَعْبَرْ (الشوری: ۳۰) جو کچھ تمہیں دنیا کی مصیبت یا پریشانی آتی ہے وہ لوگوں کی بد اعمالیوں اور گناہوں کی وجہ سے آتی ہے۔ لہذا اگر بارش نہیں ہو رہی ہے تو اس کا مطلب یہ ہے کہ ہم بد اعمالیوں اور گناہوں میں بتلا ہیں اور ان گناہوں کی وجہ سے اللہ تعالیٰ نے ہم پر رحمت کے دروازے بند کر دیئے ہیں، اس لئے سب سے پہلے یہ دیکھنا چاہئے کہ ہم میں سے کون سا شخص سب سے زیادہ گناہ کار ہے، لیکن یہ بات یاد رکھیں کہ پوری بیتی میں مجھے اپنی ذات سے زیادہ گناہ گار آدمی نظر نہیں آ رہا اور میرا غالب گمان بھی یہ ہے کہ بارش کا رکنا اور قحط کا آنا اس وجہ سے ہے کہ میں اس علاقے میں موجود ہوں۔ جب میں اس گاؤں سے باہر جاؤں گا تو اللہ تعالیٰ کی رحمت اس گاؤں کی طرف متوجہ ہو گی انشاء اللہ۔ اس لئے اللہ تعالیٰ کی رحمت اور اسی قحط سالی کا علانج یہ ہے

کہ میں اس علاقے سے دور چلتا ہوں، اللہ تعالیٰ تمہیں خیر و عافیت نصیب فرمائے آپ تمام قوم پر رحم و کرم کا معاملہ فرمائے۔

**قابل تقلید عمل:** محترم حضرات دیکھئے! حضرت ذوالنون مصریؒ جیسا بزرگ اور اللہ کا کامل بندہ یہ خیال کر رہا ہے کہ اس علاقے میں مجھ سے بڑا گناہ گار کوئی نہیں۔ اس لئے اگر میں اس علاقے سے نکل جاؤں گا تو اللہ تعالیٰ اس بستی پر رحم فرمائے کی پریشانی دور فرمادیں گے۔ اب بتائیے کہ کیا وہ جھوٹ بول رہے تھے؟ حضرت ذوالنون مصریؒ جیسے ولی اللہ کی زبان سے جھوٹ نہیں نکل سکتا بلکہ وہ حقیقتاً اپنے آپ کو یہ سمجھتے تھے کہ سب سے زیادہ گناہ گار اور عیب دار میں خود ہوں۔ اور وہ اس لئے یہ سوچ رکھتے تھے کہ ہر وقت ان کی نظر اپنی ذات پر تھی کہ میرے اندر کیا عیوب اور نقصائیں ہیں؟ اور ان کو میں کیسے ختم کروں گا۔

**اپنے اعمال کا جائزہ:** بہر حال جب تک دوسروں کو دیکھتے رہے تو یہ معلوم ہوتا تھا کہ فلاں کے اندر یہ عیب ہے اور فلاں کے اندر یہ برائی ہے لیکن جب اپنے عیوب پر نظر کی تو معلوم ہوا کہ کوئی بھی اتنا بڑا مجرم نہیں جتنا بڑا مجرم میں خود ہوں، اس لئے کہ جب اپنے اعمال کا جائزہ لینے کی توفیق ہوئی تو سارے عیوب اور نقصانات سامنے آگئیں، یاد رکھئے! کوئی انسان دوسرے انسان کے عیوب اور برائی سے اتنا واقف نہیں ہو سکتا جتنا انسان اپنی برائی سے واقف ہوتا ہے۔

**معاشرے کی اصلاح:** محترم سامعین! معاشرے کی اصلاح تو اس وقت ہوگی جب ہر وقت ہم سوچیں کہ میں جھوٹ بولنے کا عادی ہوں تو کس طرح میں جھوٹ سے چھکارا حاصل کر سکوں گا؟ میں غیبت کرنے کا یہاں ہوں تو اس غیبت کو کیسے چھوڑوں گا، میں دھوکہ باز ہوں اس جرم سے کیسے نجات حاصل ہوگی، اگر سودی کا روبار کرتا ہوں یا سود کا پیسہ کھاتا ہوں تو اس عظیم لعنت سے اپنے آپ کو کیسے بچاؤں۔ اگر میں بے پردوگی اور عریانی و فحاشی میں بھتلا ہوں تو میں کیسے اس سیلاں سے خود کو حفظ کروں گا، اور ان تمام عیوب کی اصلاح اپنی ذات سے شروع کرنا پڑے گی، جب تک ہمارے اندر یہ فکر پیدا نہیں ہوگی، یاد رکھیں! اس وقت تک میں اصلاح کی یہ فکر دوسرے کے اندر منتقل نہیں کر سکتا، اسی لئے قرآن کریم نے فرمادیا کہ:

عَلَيْكُمْ أَنفُسُكُمْ لَا يَضُرُّكُمْ مِنْ ضَلَالٍ إِذَا اهتَدَيْتُمْ (المائدة: ۱۰۵)

”اپنی جانوں کی فکر کرو، اگر دوسرے لوگ گراہ ہو رہے ہیں تو ان کی گمراہی تمہیں نقصان نہیں پہنچا سکتی۔ بشرطیکہ تم راہ راست پر ہو۔“

**سنن نبویؐ کی پیروی:** میرے محترم سامعین! جب یہ فکر ہر ایک شخص کے ذہن میں پیدا ہوگی تو یہ معاشرہ خود بخود صحیح سمت روانہ ہو جائے گا اور موجودہ تمام مسائل خود بخود حل ہونگے، اور اس کی زندہ وتابندہ

مثال حضور اکرم ۷ کی مثالی زندگی اور صحابہ کرام کی مجاہدات کردار ہے آئیے دیکھتے ہیں کہ عرب کا وہ انتہائی گراہ اور جہالت میں ڈوبا ہوا معاشرہ جس میں کائنات کا ہر گناہ اور ہر فساد موجود تھا کس طرح ہدایت کا تابندہ سورج بن کر تمام دنیا کیلئے اسلام اور امن، خوشحالی اور کامیابی والا معاشرہ بن گیا اور ۲۳ سال کے منحصر عرصے کی محنت کے بعد وہ قوم پوری دنیا کیلئے ایک مثال اور نمونہ بن کر ابھرتی ہے یہ انقلاب کیسے آیا؟

**حضور کی پالیسی:** حضور اکرم ۷ نے ان ۲۳ سالوں میں سے ۱۳ سال مکہ مکرمہ میں گزارے اس کی دور میں نہ جہاد کا حکم، نہ کوئی سرداری اور حکمرانی ہے بلکہ اس وقت حکم یہ ہے کہ اگر تمہیں کوئی تکلیف پہنچائے تو اس کا بدلہ بھی مت لو بلکہ برداشت کرتے رہو صبر کا دامن ہاتھ سے جانے مت دینا کی زندگی کی تکالیف آپ حضرات کے سامنے کئی کمی مرتبہ ذکر کر چکا ہوں حضرت بلاں جسٹی گو پیتی ہوئی ریت پر لٹایا جاتا ہے پر پتھر کی سلیں رکھی جاتی، عمار کے والد حضرت یاسر گلو بیدردی سے شہید کیا گیا حضرت سمیہ گلو ٹکڑے ٹکڑے کر کے شہید کیا گیا اور یہ مطالبہ کیا جا رہا تھا کہ لا الہ الا اللہ محمد رسول اللہ کا انکار کرو، جس وقت صحابہ کرام پر ظلم کیا جا رہا تھا تو اس کے جواب میں صحابہ کرام کم از کم ایک تھپڑا اور لات تو مار سکتے تھے لیکن اس وقت حکم یہ تھا کہ تکلیف برداشت کرتے رہو بدلہ لینے کی اجازت نہیں۔ لہذا کی زندگی کے ۲۳ سال اس طرح گزرے کہ اس میں حکم یہ تھا عبادت میں لگے رہو۔ اللہ تعالیٰ کی طرف رجوع کر کے برداشت اور صبر کا دامن مت چھوڑو۔ تو اس کے بعد مدینہ طیبہ کی زندگی کا آغاز ہوا پھر آپ نے وہاں ایسا نظام قائم فرمایا کہ کائنات نے ایسا نظام نہ اس سے پہلے کبھی دیکھا تھا اور نہ ہی تا قیامت دیکھ سکے گی اور وجہ صرف یہ تھی کہ ہر شخص اپنی اصلاح کی فکر میں مگن تھا اور ان کا پہلا کام یہ تھا کہ اپنی اصلاح کی فکر کرو اپنی اصلاح کے بعد جب انسان آگے دوسروں کی اصلاح کی طرف قدم بڑھائے گا تو انشاء اللہ اس میں کامیابی و کامرانی اس کے قدم چوئے گی۔ پھر وہی ہوا کہ صحابہ کرام جس جگہ پر بھی پہنچے فتح ہی فتح، غلبہ ہی غلبہ اور تمام عالم کفران سے مروعہ تھا

**اپنے آپ کا محاسبہ:** محترم حضرات! میری تمام گفتگو کا خلاصہ یہ ہے کہ آج ہماری اصلاح کی تمام کوششیں اور قربانیاں ناکامی کا شکار ہیں اور معاشرے پر انکا کوئی نمایاں اثر نظر نہیں آتا اس کی اصل وجہ یہ ہے کہ ہم لوگ اپنی اصلاح کے بجائے دوسرے لوگوں کیلئے مصلح بن گئے ہیں حالانکہ پشتہ میں ضرب المثل ہے کہ ”چھلنی نے کوزے کو کہا کہ تم میں دوسرا خ ہیں“ یہی ہماری حالت ہے کہ خود عیوب سے بھرے پڑے ہیں اور دوسروں کی اصلاح کر رہے ہیں۔ اللہ تعالیٰ ہم سب کو صحیح طریقے سے اپنی اصلاح کرنے کی توفیق عطا فرمائے۔